

എച്ച്.എസ്.എസ്.ടി. എച്ച്.എസ്.എസ്.ടി ഒഴിവുകൾ - 156

എച്ച്.എസ്.എസ്.ടി ജൂനിയർ ഒഴിവുകൾ - 124

മലപ്പുറം ജില്ലയിലെ എയ്ഡഡ് ഹയർ സെക്കണ്ടറി സ്കൂളുകളിൽനിന്നും ലഭ്യമായ വിവരങ്ങൾ അനുസരിച്ച് എച്ച്.എസ്.എസ്.ടി. തസ്തികയിൽ 41 ഒഴിവുകളും എച്ച്.എസ്.എസ്.ടി. ജൂനിയർ തസ്തികയിൽ 31 ഒഴിവുകളും നിലവിലുണ്ട്.

(ബി) പ്രസ്തുത ഒഴിവുകൾ പി.എസ്.സി.-ക്ക് റിപ്പോർട്ട് ചെയ്തിട്ടുണ്ടോ; എയ്ഡഡ് വിദ്യാലയങ്ങളിൽ പുതിയ സർക്കാർ ഉത്തരവിന്റെ അടിസ്ഥാനത്തിൽ നിയമനം നടത്താൻ നിർദ്ദേശം നൽകിയിട്ടുണ്ടോ; വിശദാംശം നൽകുമോ?

പി.എസ്.സി.-ക്ക് റിപ്പോർട്ട് ചെയ്യേണ്ടതായ 894 ഒഴിവുകൾ റിപ്പോർട്ട് ചെയ്തിട്ടുണ്ട്. എയ്ഡഡ് വിദ്യാലയങ്ങളിൽ പുതിയ സർക്കാർ ഉത്തരവിന്റെ അടിസ്ഥാനത്തിൽ നിയമനം നടത്താൻ നിർദ്ദേശം നൽകിയിട്ടുണ്ട്.

(സി) കോവിഡ് പശ്ചാത്തലത്തിൽ ഓൺലൈൻ പഠന പ്രവർത്തനങ്ങളും സ്കൂൾ ഭരണ നിർവഹണവും തടസ്സപ്പെടാതിരിക്കാൻ നിയമന നടപടികൾ ത്വരിത പെടുത്താൻ നിർദ്ദേശം നൽകുമോ എന്നറിയിക്കാമോ?

6-7-2021-ലെ സ.ഉ.(സാധാ)നമ്പർ 3287/ 2021/പൊ.വി.വ പ്രകാരം സർക്കാർ സ്കൂളുകളിൽ നിയമന ഉത്തരവ് ലഭിച്ചവരെ 15-7-2021 മുതൽ സേവനത്തിൽ പ്രവേശിപ്പിക്കാനും നിലവിൽ അഡ്വൈസ് മെന്റോ ലഭിച്ചവർക്കും അടിയന്തരമായി നിയമന ഉത്തരവ് നൽകി സേവനത്തിൽ പ്രവേശിപ്പിക്കാനും നിർദ്ദേശം നൽകിയിട്ടുണ്ട്.

പൊതു വിദ്യാഭ്യാസ വകുപ്പിൽ സമാന തസ്തികകൾ

233(4243) ശ്രീ. സി. ആർ. മഹേഷ്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) പൊതു വിദ്യാഭ്യാസ വകുപ്പിൽ എ.എ., എ.ഒ., എ.പി.എഫ്.ഒ. ഉൾപ്പെടെയുള്ള സമാന തസ്തികകളിൽ എത്ര ഒഴിവുകളുണ്ട് എന്ന് വ്യക്തമാക്കാമോ;

(ബി) ഈ തസ്തികകളിൽ ഒഴിവ് വന്ന തീയതി വെളിപ്പെടുത്താമോ;

(സി) ഈ തസ്തികകൾ താഴെ തട്ടിലുള്ളവരുടെ സ്ഥാനക്കയറ്റം വഴി നികത്തപ്പെടുമ്പോൾ എൽ.ഡി. ക്ളർക്ക് റാങ്ക് ലിസ്റ്റിൽ ഉൾപ്പെട്ടവർക്ക് നിയമനം നിഷേധിക്കപ്പെടുന്നത് ശ്രദ്ധയിൽപ്പെട്ടിട്ടുണ്ടോ ?

(എ-സി) പൊതുവിദ്യാഭ്യാസ വകുപ്പിൽ എ.എ./എ.ഒ./എ.പി.എഫ്.ഒ. തസ്തികയിൽ 18 ഒഴിവുകൾ ഉണ്ടായിരുന്നു. 1-5-2021, 1-6-2021, 21-6-2021, 29-6-2021 എന്നീ തീയതികളിൽ യഥാക്രമം 1, 15, 1, 1 എന്ന ക്രമത്തിലാണ് ഒഴിവുകളുണ്ടായത്. എന്നാൽ 30-7-2021-ലെ സ.ഉ. (കൈ)നമ്പർ 171/2021/പൊ.വി.വ.. പ്രകാരം ടി തസ്തികകൾ എൻടി കേഡറായ ക്ലർക്ക് തസ്തികയിലേയ്ക്ക് താത്ക്കാലികമായി തരംതാഴ്ത്തിയിട്ടുണ്ട്. ഇപ്രകാരം തരംതാഴ്ത്തിയശേഷം ഉണ്ടാകുന്ന ഒഴിവുകൾ വിവിധ ജില്ലകളിലെ പ്രവേശന തസ്തികയായ ക്ലർക്ക് തസ്തികയിൽ നിന്നും സ്ഥാനക്കയറ്റം കിട്ടാൻ യോഗ്യത നേടിയ ജീവനക്കാരുടെ എണ്ണം കണക്കാക്കി അന്തർജില്ലാ സ്ഥലംമാറ്റം, ആശ്രിത നിയമനം, ബൈ ട്രാൻസ്ഫർ നിയമനം എന്നിവയ്ക്ക് നിയമപ്രകാരം മാറ്റിവയ്ക്കേണ്ട ഒഴിവുകൾ മാറ്റിവച്ചശേഷമുള്ള ഒഴിവുകൾ കണക്കാക്കി 1-8-2021-ൽ നിലവിൽ വരുന്ന പ്രതീക്ഷിത ഒഴിവായി അതത് ജില്ലാ പബ്ലിക് സർവ്വീസ് കമ്മീഷൻ റിപ്പോർട്ട് ചെയ്യുന്നതിന് സർക്കാർ ഉത്തരവായതിന്റെ അടിസ്ഥാനത്തിൽ പൊതു വിദ്യാഭ്യാസ ഡയറക്ടർ നടപടി സ്വീകരിച്ചിട്ടുണ്ട്.

നിയമന നിരോധനം

234 (4244) ഡോ. മാത്യു കുഴൽനാടൻ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) വൊക്കേഷണൽ ഹയർ സെക്കണ്ടറി സ്കൂളുകളിൽ ലാബ് ടെക്നിക്കൽ അസിസ്റ്റന്റ്, ഇൻസ്ട്രക്ടർ, ടീച്ചർ എന്നീ തസ്തികകളിൽ നിയമന നിരോധനം നിലവിലുണ്ടോയെന്ന് വ്യക്തമാക്കാമോ?

വൊക്കേഷണൽ ഹയർ സെക്കണ്ടറി സ്കൂളുകളിൽ ദേശീയതലത്തിലുള്ള NSQF അധിഷ്ഠിതമായ വൊക്കേഷണൽ കോഴ്സുകൾ നിലവിൽ വന്നതിനാൽ ലാബ് ടെക്നിക്കൽ അസിസ്റ്റന്റ്, വൊക്കേഷണൽ ഇൻസ്ട്രക്ടർ, വൊക്കേഷണൽ ടീച്ചർ എന്നീ തസ്തികകളിലെ സ്ഥിര നിയമനങ്ങൾ നിർത്തലാക്കിയിട്ടുണ്ട്.

(ബി) പ്രസ്തുത തസ്തികകളിൽ പി.എസ്.സി.-യിൽനിന്നും നിയമന ശുപാർശ ലഭിച്ചിട്ടും എത്ര ഉദ്യോഗാർത്ഥികൾക്ക് നിയമന ഉത്തരവ് നൽകിയിട്ടില്ല എന്ന് അറിയിക്കാമോ; നൽകിയിട്ടില്ലായെങ്കിൽ ഇതിനുള്ള കാരണം വ്യക്തമാക്കാമോ;

(സി) പ്രസ്തുത തസ്തികകളിലേയ്ക്ക് നിയമന ഉത്തരവ് നൽകിയിട്ടില്ല എങ്കിൽ അത് എന്നത്തേക്ക് നൽകാൻ കഴിയും എന്നറിയിക്കാമോ?